

परित्यक्त पुं. (देश.) अहाता, चारदीवारी, चारदीवारी के बीच का स्थान।

हातिम पुं. (अर.) यमन देश (अरब राष्ट्र) का एक सरदार जो दयालुता, परोपकार, उदारता तथा दानशीलता के लिए विख्यात था वि. हातिम के गुणों वाला (व्यक्ति) 2. निपुण, उस्ताद।

हातिमताई पुं. दे. हातिम।

हातु स्त्री. (तत्.) 1. मृत्यु 2. सड़क, मार्ग।

हातौ पुं. (तत्.) दे. हाती।

हाथ पुं. (तद्.) 1. शरीर का वह अंग जो कलाई से आगे होता है तथा अंगूठा और चार उँगलियों से युक्त होता है, कर, पाणि 2. लंबाई की एक माप जो सामान्य मनुष्य की कोहनी से बीच की अंगुली के सिरे तक होती है (लगभग डेढ़ फीट या 46 सेमी.) 3. किसी उपकरण या शस्त्र आदि का हत्था या हाथ से पकड़ने वाला भाग, मूठ 4. किसी कार्य, घटना आदि में सहभागिता जैसे- इस चोरी में मेरे पड़ोसी का हाथ है 5. नियंत्रण जैसे- आपके विद्यार्थी हाथ से बाहर हो रहे हैं 6. दाँवपेच-कलाकारी जैसे- आज उनके अभिनय के पुराने हाथ देखने को मिले 7. ताश के खेल में जीत का सबसे छोटा भाग जैसे- अभी तक मेरे पाँच हाथ बन चुके हैं, मैं ही जीतने वाला हूँ मुहा. हाथ आँखों से लगाना- (कलाकृतियों की प्रशंसा में) बहुत आदर करना; हाथ आगे करना- लेने-देने या सहायता के लिए आगे आना; हाथ आजमाना- किसी काम को सफलतापूर्वक करने का प्रयत्न करना, नियंत्रण या अधिकार में आना; हाथ उठाना- अभिवादन, समर्थन करना; अपना हाथ प्रस्तुत करना- ध्यान आकर्षित करना, किसी को प्रताड़ित करने के लिए तत्पर होना जैसे- तुमने बच्चे पर हाथ क्यों उठाया; हाथ उतरना- हाथ की हड्डी हिल जाना; हाथ ऊँचा होना- दानशील होना; हाथ कटना- असहाय हो जाना, विवश हो जाना; हाथ कानों पर लगाना- क्षमा माँगना; हाथ का मैल- अत्यंत तुच्छ वस्तु; हाथ का सच्चा होना- अत्यंत ईमानदार होना; हाथ की कठपुतली- आदेश के

अनुसार काम करने वाला; हाथ की लकड़ी- सहारा; हाथ की सफाई- कारीगरी आदि में कुशलता, धंधे में की जाने वाली ऐसी बेईमानी जिसका पता न चले, जादू के खेल; हाथ के ऊपर हाथ धरे बैठे रहना- व्यर्थ समय बिताना; हाथ को हाथ न सूझना- घना अंधेरा होना; हाथ खाली न होना- व्यस्त रहना; हाथ खाली होना- जेब खाली हो जाना; हाथ खींचना- सहयोग बढ़ कर देना; हाथ खुजलाना- धनप्राप्ति की सूचना होना, किसी को पीटने की इच्छा होना; हाथ चढ़ना- काबू में आना; हाथ छोड़ना- पिटाई करना; हाथ जड़ना/जमाना- प्रहार करना; हाथ जमना- कुशल हो जाना; हाथ जमाना- कुशल होने का प्रयत्न करना; हाथ जोड़ देना/लेना- हार मान लेना, क्षमा माँग लेना; हाथ जोड़ना- प्रणाम, प्रार्थना, अनुनय-विनय करना; हाथ झाड़कर जाना- जुए आदि में हारकर खाली हाथ वापस जाना; हाथ डालना- किसी कार्य को प्रारंभ करना, दखल देना, (किसी महिला पर) बलात्कार का प्रयत्न करना; हाथ तंग होना- पास में पैसों की कमी होना, तकना; हाथ दिखाना- ज्योतिषी से भविष्य पूछना, वैद्य को नाड़ी दिखाना, वीरता प्रदर्शित करना; हाथ धोकर पीछे पड़ना- पूरी तरह से जुट जाना (किसी कार्य को करने के लिए या किसी का अनिष्ट करने के लिए); हाथ न धरने देना- किसी बहकावे में न आना, अपनी समझ से ही कार्य करना; हाथ पकड़ना- संरक्षण में लेना, विवाह करना; हाथ पड़ना- बिना परिश्रम के मिल जाना, चपत/थप्पड़ पड़ना; हाथ पत्थर के नीचे आना- संकट में आ जाना; हाथ पसारना- याचना करना; हाथ पैर जवाब दे जाना- अस्वस्थ या वृद्ध हो जाना; हाथ-पाँव चलाना- काम करते रहना; हाथ-पाँव जोड़ना- अनुनय- विनय करना; हाथ पाँव ठंडे हो जाना- मरणासन्न हो जाना, बहुत डर जाना; हाथ-पाँव पकड़ना- विनती करना; हाथ पाँव पटकना- छटपटाना; हाथ पाँव पीटना- निरर्थक प्रयत्न करना; हाथ पाँव फूलना- घबरा जाना; हाथ पाँव बचाकर काम करना- सावधानी से काम करना; हाथ पाँव मारना- बहुत प्रयत्न करना, छटपटाना;